



**Kunsill Lokali
Ghajnsielem**

**MINUTI - LAQGHAT TAL-KUNSILL
IT-TMIEN KUNSILL
SEDUTA NRU. 48 - 20 ta' Frar 2023**

Il-Kunsill iltaqa' fl-Ufficju tal-Kunsill Lokali Ghajnsielem nhar it-Tnejn 20 ta' Frar 2023 fl-4:00pm.

Preżenti

Kevin Cauchi
Franco Ciangura
Larry Buttigieg
Stephen Mercieca
Teddy Saliba
Lucienne Haber

Sindku
Viçi Sindku
Kunsillier
Kunsillier
Kunsillier
Segretarju Eżekuttiv

48.1 Talba

48.1.1 Il-laqgħa nbdiet b'talba u giet preseduta mis-Sindku Kevin Cauchi.

48.2 Kunsiderazzjoni u Approvazzjoni tal-Minuti

48.2.1 Inqraw il-minuti u ġew approvati.

48.3 Qari ta' l-ittri ta' apologija

48.3.1 Ma kienx hemm ittri ta' apologija.

48.4 Komunikazzjoni mis-Sindku

48.4.1 Is-Sindku Kevin Cauchi għamel referenza għal-laqgħa li kellu nhar il-Ġimgħa, 17 ta' Frar mal-Inġinier tal-Enemalta John Mizzi u s-Segretarju Amministrattiv tal-Kurja, s-Sur Anthony Bezzina sabiex jiġi diskuss xi forma ta' ftehim mal-Kurja tagħti permess lil Enemalta twaħħal tlett arbli f'art fi Triq Dun Franġisk Mizzi li hija intiża li ssir triq iżda fil-preżent għada mhix żviluppata. Dan sabiex jitgħadda cable ġdid tad-dawl sabiex ttafi xi ftit mill-load tal-enerġija li hemm fiż-żona ta' madwar Pjazza Tolfa. Is-Sur Bezzina wegħdu li se jkellelna lura fil-ġranet li jmiss.

48.4.2 Is-Sindku Kevin Cauchi rrefera għall-offerta li għogbu jagħti lill-Kunsill is-Sur Joe Debono fejn pprezenta żewġ 'electric motor wheelchairs' sabiex il-Kunsill jara li jkun ta' servizz għal komunita t'Għajnsielem. Il-Kunsill jixtieq jirringrazzja lis-Sur Debono ta' dan il-ġest ferm nobbli u nagħmlu prezentazzjoni tagħhom.

48.4.3 Is-Sindku Kevin Cauchi rrefera għat-tqassim tat-trofej tal-Gozo Tri Marathon fil-port tal-Imgarr organizzata mis-Sur Michael Bongalias ta' TriGozo. Il-Kunsill kien sponsor ta' din l-attività. Is-Sindku rrefera wkoll għall-intervista li kellu rigward Festa Roti.

48.4.4 Is-Sindku għamel ukoll referenza għal-laqgħa li kellu mal-Ministru għax-Xogħlijiet Pubbliċi u l-Ippjanar Stefan Zrinzo Azzopardi. Dan offra li jagħti l-għajnuna tiegħu dwar l-problema ta' irregolajitajiet li hemm ta' Passi u sabiex din iż-żona tinbidel f'park nazzjonali li jintuża wkoll għal attivitajiet kulturali. Fil-preżent f'Ta' Passi kollox huwa illegali u kif inhuma l-affarijiet ma nistgħu nirrangaw qatt. Is-Sindku semma' li sadanittant ġie kkuntatjat il-Perit Edward Serri sabiex jiġu proposti emendi fil-pjan lokali li anke jinkorpora fih il-bini ta' wara l-każin tal-Banda, trakka tar-roti u parkeġġ taħt l-art. Il-Perit Scerri se jkun qed jaħdem fuq dan il-pjan għax irid jinbidel il-Pjan Lokali u jsir Block Plan. Is-Sindku spjega li talbuna nagħmlu parkeġġ taħt l-art u ninkludu wkoll ċ-Ċentru Ċiviku u t-trakka tar-roti. Huma saħħqu fuq l-importanza li ninkludu kollox fuq il-Block Plan. Is-Sindku talab sabiex meta niġu biex niddiksutu Ta' Passi talab li jiltaqa' mal-Viċi Sindu biex niddiskutu l-ħtiġijiet biex jiġi akkomodat kollox. Is-Sindku saħaq li mportanti wkoll li fil-proġett tiġi nkluża Bocci Pitch. Is-Sindku spjega wkoll kif il-Perit Godwin Sultana sadanittant kellu l-pjanti kollha lesti għall-proġett ta' parkeġġ taħt l-art inkarigat lilu mill-Ministeru għal Għawdex. Il-Kunsill qabel li għandna nirringrazzjawh tal-interess u nispegawlu li dan issa qed jintalab sabiex isir Pjan Holistiku.

48.4.5 Is-Sindku għamel referenza għall-problema li nqalgħet wara li l-gbir tal-iskart inbidel f'waħda nazzjonali. Din kienet dik li ma stajnix nibqgħu għaddejjin bl-istess sistema tal-iskips għall-gbir tal-iskart minn Forti Chambray. Fil-preżent il-Kunsill qiegħed jipprovdri skips sabiex ir-residenti jarmu skart mhux separat fih. Izda billi mit-2 ta' Jannar nbidlet l-iskeda u l-iskart waqa taħt ir-responsabilta tar-regjun, iċċekjajna eżatt x'se jiġri fuq Chambray anke fid-dawl li se jiżdiedu in-numru ta' residenzi f'din il-Fortizza. Minn korrispondenza li sibna mid-Dipartiment hemm struzzjonijiet ċari li din mhix fl-iskeda ta' gbir u għanda titqies bħala privata cioè bil-waste management plan tagħhom. Għalhekk infurmajna lil management ta' Fort Chambray bil-miktub dwar dan u anke lill-Manager Reġjonali tar-Regjun Għawdex. Fuq bonavolonta tal-Kunsill, ser nagħtu kunsens sa l-1 t'April 2023 sabiex Forti Chambray jsibu mezz kif se jibdew jieħdu ħsieb li isir il-gbir tal-iskart minn naħa tagħhom.

48.4.6 Is-Sindku għamel referenza għal-laqgħa li kellu flimkien mal-Viċi Sindku mal-Familja Evans fejn aċċettaw li jagħtu donazzjoni ta' elf Euro sabiex tinxtara sigra taż-żebbuġ u b'risq il-proġett tal-playingfield tal-Gudja. Il-Viċi Sindku Franco Ciangura minn naha tiegħu rrefera għall-plakka tas-sigra li tħawwlet fil-Playing Field Amabile Cauchi u għal fatt li din giet imneħħija. Is-Sindku wieġeb li mhux problema li terġa ssir peress li x'aktarx hađuha t-tfal b'xi vandalizmu.

48.4.7 Is-Sindku Kevin Cauchi ippreżenta r-rendikont ta' dħul u nfiq għat-tiżjin u attivitajiet tal-Milied u ta' Bethlehem f'Għajnsielem. Ir-rapport ta' Bethlehem f'Għajnsielem eventwalment se jinbqat wkoll lil għaqdiet sabiex jiġi apprezzat is-sehem li jagħti l-Kunsill f'din l-attività'. Huwa importanti li l-ispejjeż għall-attivitajiet li għadna pjanati din is-sena ma jinqabzux u nibqgħu mal-budget. Bħala donazzjonijiet minn din l-attività', il-Kumitat ta' Bethlehem f'Għajnsielem dahhal is-somma ta' €7726. Waqt il-laqgħa gie preżentat ir-randikont tad-dħul u l-infiq tal-attività' ta' Bethlehem f'Għajnsielem u tal-attivitajiet tal-Milied .

48.5 Twegibiet għall-Mistoqsijiet tal-Kunsillieri

48.5.1 Il-kunsillier Stephen Mercieca faħhar lill-Kunill talli rnexxielu jakkwista €5000 bħala fondi biex itella' għall-ewwel darba l-attività' tas-St. Patricks f'Għajnsielem.

48.5.2 Il-Kunsillier Stephen Mercieca staqsa jekk din is-sena aħniex ser norganizzaw xi ġita barra minn Malta għar-residenti. Is-Sindku wieġbu li minħabba l-volum ta' xogħol li għandna mhux ser ikun possibli peress li tinħtieġ hafna preparamenti. Huwa propona li minflok naraw norganizzawx weekend break f'lukanda f'Malta.

48.5.3 Il-Kunsillier Stephen Mercieca rrefera għal-platform li kienet saret għall-għassa mil-Pulizija mal-Parkeġġ riservat tal-Magistrat. Peress li ma għadhiex tintuża huwa talab li titneħħa u jitkisser il-konkos. Sar qbil li għandna nibgħatu email dwar din it-talba lis-Supretendent tal-Pulizija.

48.5.4 Il-kunsillier Teddy Saliba għamel referenza għat-tarag li jinsab fi triq wara l-Grand Hotel peress li ttiekel u gie jiżloq hafna. Sar qbil li għandna nirrangawh max-xogħol tat-triq.

48.5.5 Il-kunsillier Stephen Mercieca għamel referenza għal-palm li hemm wara l-knisja għax peress li jinsabu magħluqin bil-ġebel jinsabu fil-periklu li jmutu. Huwa talab sabiex niġbdu l-attenzjoni tal-Parroċċa dwar dan.

48.5.6 Il-kunsillier Teddy Saliba għamel referenza għall-inkarigu li ngħata lilu sabiex jitmaddfu l-latrini pubbliċi ta' l-Imġarr. Hu kkonferma li sab kumpanija li lesta li tnaddafhom hi.

48.5.7 Il-Kunsillier Teddy Saliba propona sabiex isir speċi ta' water culvert żgħir quddiem l-uffiċju tal-Kunsill peress li jzomm l-ilma quddiem ir-rampa tal-kunsill. Sar qbil li dan jista jsir permezz tal-ħaddiema tal-Kunsill.

48.5.8 Il-kunsillier Teddy Saliba ssuġerixxa sabiex sabiex jibdew diskussjonijiet u nibdew fuq bażi ta' prova nipprattikaw in-*neighbourhood watch*.

48.5.9 Il-kunsillier Teddy Saliba għamel referenza għall-imbarazz li qed jiġi kkaġunat hdejn l-entrata tal-Kunsill hdejn it-trolley tal-electronics. Is-Sindku wieġbu li dan l-inkonvenjent issa jista jiġi kkontrollat hekk kif ninstallaw il-cameras.

48.5.10 Il-kunsillier Teddy Saliba rrefera għall-esebizzjoni li ser jtellgħu f'Ruma l-Għaqda Hbieb tal-Presepju u għamel referenza għas-Sur Paul Stellini li ġie nominated bhala ambaxxatur tal-presepji.

48.5.11 Il-Viċi Sindku Franco Ciangura rringrazzja lill-Kunsill tal-organizzazzjoni ta' Bethlehem f'Għajnsielem u talab sabiex nagħmlu laqgħa mal-Għaqdiet biex niġbdu l-attenzjoni għal xi nuqqasijiet li seħhew biex għal snin oħra ma jerġgħux jirrepetu ruħhom.

48.5.12 Il-Viċi Sindku Franco Ciangura rringrazzja wkoll lill-Kunsill tal-attrazzjonijiet li ġew afdati lilu f'dawk li huma l-Christmas Tree u l-linef, liema attrazzjonijiet intlaqgħu tajjeb hafna. Huwa talab li jekk xi darba jkun hemm xi attivitajiet bhala recycled days f'Malta għandhom jiġu esebiti sintendi jekk jgħinuna fl-ispejjes ta' transportazzjoni tagħhom.

48.5.13 Il-Viċi Sindku Franco Ciangura rrefera għall-attrazzjoni ġdida li jixtieq jorganizza bhala Kunsill flimkien mal-Parroċċa għall-żmien il-Għid, dik ta' Is-Salib, Ġesu u Int. Saret referenza għall-applikazzjoni li għamel il-Kunsill għall-fondi mill-Cultural Fund tal-Ministeru għal Ghawdex u bi pjaċir tħabbar li hadna €4000. Huwa spjega li l-kunċett ser ikun ta' salib twil u jsir billi jintuża tower crane. It-tower crane ser jiġi mwiežen minn blokko tal-concrete li ser isiru apposta fuq il-post u fuq is-salib ser issir l-figura ta' Kristu magħmula miċ-*chicken wire* u ser issir minn Rudolph Cauchi.

48.5.14 Il-Viċi Sindku Franco Ciangura reġa fakkar fir- railing ta' hdejn ir-Rexy. Is-Sindku wieġbu li jinsab lest iżda qed nigru wara s-supplier biex iwahħlu.

48.5.15 Il-Viċi Sindku Franco Ciangura għamel referenza għall-email mibgħuta mis-Sur Alex Said fejn talab sabiex fil-Keep Clear li hemm quddiem l-għalqa tiegħu fi Triq Martino Garces isiru xi tip ta' bollards biex ikun jista' jidhol bil-moħriet. Sar qbil li għandna nibgħatu din it-talba lill-Transport Malta.

48.5.16 Il-Viċi Sindku Franco Ciangura rrefera għad-dumping illegali li qed isir fi Triq Gużepi Cauchi. Ġie spjegat kif dik il-parti tat-triq hija kkunsidrata bħala privata.

48.5.17 Il-Viċi Sindku Franco Ciangura għamel referenza għal fatt li din is-sena Greccio ser jiċċelebraw it-800 sena minn meta sar l-ewwel presepju ħaj. Huwa propona li għandna norganizzaw xi symposium ta' Town for Citizens biex b'hekk aħna nkunu qed nagħtu aktar saħħa lill-presepju tagħna.

48.5.18 Is-Sindku Kevin Cauchi propona li sadanittant irridu naħsbu kif ser jinwitawna ta' Loreto. Il-kunsillier Larry Buttigieg propona li mmorru bħala delegazzjoni f'Mejju iżda s-Sindku wiegħbu li huma jixtiequna mmorru għall-festa tagħhom f'Settembru.

48.6 Approvazzjoni tal-Financial Statements 2022

48.6.1 Ġew preżentati l-Financial Statement 2022 u l-Kunsill innota b'sodisfazzjon li minkejja n-numru ta' proġetti u attivitajiet li wettaq irnexxielu jispiċċa s-sena b'bilanċ. L-Accountant tal-Kunsill tat spjegazzjoni u fahħret lill-Kunsill tal-amministrazzjoni tiegħu biex irnexxielu jегħleb l-iżbilanċ fi żmien sena biss. Il-Kunsill approva l-unaudited Financial Statements 2022.

48.7 Approvazzjoni tal-Estimi Finanzjarji għas-sena 2023

48.7.1 Ġew preżentati l-Estimi Finanzjarji għas-sena 2023 u lista tal-proġetti kapitali. Il-Kunsill qabel mal-kontenut u li l-estimi għandhom jiġu approvati u jintbghatu lid-Dipartiment tal-Gvern Lokali.

48.8 Approvazzjoni tar-Rapport tal-Evalwazzjoni tat-Tender għal-Plumbing tal-Latrina tal-Pjazza, tal-Finishings tal-Marine Interpretation Centre u dak ta' Triq Dahla tal-Għama

48.8.1 Is-Segretarju Eżekuttiv preżentat ir-rapporti tal-Bordijiet tal-Evalwazzjoni tal-offerti fuq imsemmija.

48.8.2 Għall-offerta tal-Plumbing u elettriku tal-Latrina tal-Pjazza tad-Dehra l-Bord irrakkomda li l-għazla għadha taqa' fuq l-orħos offerta li hija kompatibbli dik ta' Richard Cauchi għall-prezz ta' €12821.55 eks VAT. Il-Kunsill ikkonferma r-rapport u qabel li għandu jipprocedi bl-award u l-kuntratt tal-offerta.

48.8.3 Għall-offerta tal-Finishings tal-Marine Interpretation Centre, il-Bord irrakkomanda li l-unika offerta li ntefgeth hija dik ta' Mark Attard għall-prezz ta' €41,312.50 eks VAT u hija kompatibbli. Il-Kunsill qabel li għandu jibgħatlu l-Letter of Acceptance u jiffirma l-kuntratt tax-xogħol.

48.8.4 Għall-offerta ta' Daħlet l-Għama, wara li saret l-Evalwazzjoni u ntbagħtu xi kjarifiċi, il-Bord irrakkomanda li l-għazla għandha taqa' fuq l-orħos offerta kompatibbli, dik ta' Peter Paul Said għall-prezz ta' €28,287.90 eks VAT.

48.9 Agġornament dwar il-Proġetti Kapitali

48.9.1 Ghajnsielem Learning Garden - Is-Sindku Kevin Cauchi spjega kif ix-xogħol fil-playingfield tal-Gudja għaddej ġmielu. Beda t-twaħħil tal-play equipment. Għal canopies tal-injam ingabru żewġ stimi, waħda ta' €6,180 li jintuża injam tal-aħmar u oħra l-iroko li tiġi tiswa madwar €1,750 aktar. Sar qbil li possibilment għandna niġbru żewġ stimi oħra u nipprocedu fuq l-orħos waħda peress li ma tantx fadal żmien.

48.9.2 Tlabna stima oħra għall-konkrit tat-tunnel ġbarna stima mingħand Jason Cutajar għall- prezz ta' €6,300. Sar qbil ukoll li jekk inhu possibbli niġbru aktar stimi. Is-sindku spjega wkoll li ngabru tlett stimi tas-siġar u arbuxelli skont kif indikat minn hetroculist tal-kunsill is-Sur Joseph Bonello.

48.9.3 Dawn l-aħħar jiem huwa ha ħsieb li jmur jara s-siġar mniżżlin fl-istimi sabiex ikun ċert li ssir l-aħjar għazla mhux biss ta' prezz iżda wkoll ta' kwalità ingabru tliet snin mingħand tliet suppliers differenti u x-xiri tas-siġar ser jinqasam bejn it-tlett suppliers skond l-adattament. Hu spjega wkoll li fejn ġejja it-tunnel hu maħsub li jsir bil-konkrit decorative works minflok ġebel tas-sejjeħ sabiex ikun aktar attraenti u sigur għat-tfal. Ser jinħadmu xi passagġi fil-ġnub u ser tingħata dehra ta' blat u arbuxelli u xtieli heġġin minnu sabiex jagħti aktar dehra naturali. Sar qbil ukoll li għandhom jinxtrow xi bins pariġġ il-bankijiet li ser jiġu provduti mill-kuntrattur skond kif stipulat fit-tender. Is-sindku ppropona li jekk jifdal xi savings għandna nintroduċu interactive panel edukattiva f'dan is-sit. Ser isiru wkoll tabelli nformattivi bil-braille sign language.

Is-Segretarju Ezekuttiv preżentat l-ewwel take-off bill ta' dan il-proġett mill-kuntrattur Mark Attard u kif certifikat mill-Perit Shawn Micallef li jammonta għall- €111,577.06. Il-

Kunsill qabel li ghandu jghaddi parti mill-hlas għall-ammont ta' €50,000 mill-fondi miksuba mill-iskema SPI/SCI/9/2022 tad-Dipartiment tal-Gvern Lokali. Il-kumpliment tal-kont jiġi preżentat aktar il-quddiem sabiex jiġihallas mill-proġett tal-Unjoni Ewropea taħt miżura 19.2 u minn skemi oħra.

48.9.4 Triq Hamri - Is-sindku spjega kif sfortunatament il-kuntrattur ta' triq Hamri reġa' waqaf mix-xogħol u qegħdin kontinwament niġru warajh sabiex ikompli x-xogħol minnufih.

48.9.5 Pjazza Tolfa - Għal dan il-proġett is-sindku spjega kif l-istess qed nistennew mingħand il-perit għal aktar dettalji u specifications għax-xogħlijiet li fadal

48.9.6 Sqaq fi Triq Hamri / Bejlikk - Għax-xogħol ta' pavimentar f' dan l-isqaq is-sindku rrefera għal stima ta' porfido mingħand Mark Attard, dik ta' ewro kull metru kwadru li hija simili għall-istimar iġibna tal-istensil iżda ta' kwalità hafna aħjar. Peress li l-area hija żgħira is-somma mhix mistennija li taqbeż il-hamest elef ewro. Il-kunsill qabel li għandna nipproċedu fuq din l-istima

48.9.7 Librerija u ċentru marittim - Is-sindku rrefera għall-proġett tal-librerija fejn spjega li s-sular ta' fuq issa huwa msaqqaf, il-bridge jinsab lest hu it-tender tal-finishing ġie awarded. Qed nistennew lid-designer Paul Stellini sabiex jiffinalizza l-aħħar disinni filwaqt li għaddejjin diskussjonijiet fuq l-interpretation panels u equipment iehor li ser jiġi ffinanzjat mill-programm interreg Amppa u anke eventwalment mill-programm l-iehor Interreg Corallo sabiex ikollna sala verament tirrifletti dak kollu li għandu x'jaqsam mal-baħar ta' madwarna u l-protezzjoni tas-sajd. Is-sindku spjega kif qed jiġi propost li titpogġa dgħajsa f' dan iċ-ċentru u wkoll inxtraw xi interactive panels u interactive screens għat-tfal.

48.9.8 - Public Convenience - Rigward il-proġett tal-latrina tal-pjazza x-xogħol inbeda u qed nistennew stima sabiex ir-rampa titwal sad-dahla tal-latrina tal-irġiel, biex tiġi konformi mar-regolamenti tal-KNDP U ser tkun wiesgha 1.2 metri.

48.9.9 Proġett - Belveder Triq Qigħan - Saret referenza għall-fatt li saret laqgħa fuq il-post u il-kuntrattur immarka fejn ġejjin il-bankijiet. Fuq parir tas-Sur Joseph Bonello huwa pjanat li minflok planters jiġihawwlu siġar tal-palm sabiex jkun hemm anqas manutenzjoni t'ilma u ma jostakolawx il-veduta. Qed jiġi propost li l-palm ndawruh bil-mosaic bħal belveder ta' Sant'Elju filwaqt li f'nofs it-triq nagħmlu il-

kelma 'Qighan' mdawra bin-natura minn team mosaic. Il-Kunsill qabel ma dan.

48.9.10 Proġett ta' Bollards, pavimentar u Illuminazzjoni quddiem il-każini. - Is-Sindku spjega kif l-Inġinera ta' Galea Curmi qed jaħdmu fuq tender tal-illuminazzjoni ġdida quddiem l-każini. Huwa għamel referenza għad-decizzjoni li kien ha l-Kunsill sabiex it-tlett fanali li hemm quddiem it-taraġ ta' Pjazza 10 ta' Diċembru jinbidlu peress li ma sibniex mudelli bħalom fis-suq biex inkomplu l-kumplement tat-triq. Ghalhekk dawn minflok ser jitwaħħlu fil-playingfield tal-Gudja u minflokhom jinxtrow ohrajn. L-stima approssimattiva hija ta' madwar €5,000 il-wieħed jekk jkunu griżi skuri jew €500 aktar jekk jkunu ta' kulur ieħor bħal blu skur. Il-fanali se jkunu skond l-istandards rikjesti ta' dawl pubbliku u se jkunu qed jillumina kemm triq u anke il-bankina. Is-Sindku espona disinn propost. Il-Kunsill qabel li għandna nipprocedu bil-pubblikazzjoni tal-offerta u naghzlu l-kulur graphite u naghmlu item optional għal kulur.

48.9.11 Il-Perit Shawn Micallef qed jaħdem fuq pjanta għal tender sabiex naghmlu tip ta' pavimentar taht il-bollards. Is-Sindku propona li dawn għandhom jitpoġġew quddiem il-monument 'il-Bank tal-Pjazza', quddiem is-Sangristija tal-Knisja kif ukoll quddiem id-daħla tal-grawnd. Il-Kunsill qabel ma' dan il-kuncett.

48.9.12 Ġnien quddiem l-iskola Primarja - Is-Sindku għamel referenza għad-diskussjonijiet li għaddejjin mal-Ministeru għal Ghawdex sabiex jiġi ffinanzjat wkoll parti mill-proġett tal-faccata tal-iskola bil-cladding tat-travertine u finalment jinħareġ tender wieħed. Huwa spjega li qed nistharrgu l-possibilita li jsir culvert u jitneħħew l-arbli u wires quddiem l-iskola u ssir illuminazzjoni simili għal dak li se jkun hemm quddiem l-każini. Is-Sindku rrefera wkoll li l-Perit Godwin Sultana bhala Perit fi hdan il-Ministeru għal Ghawdex għandu proġett li il-faccata kollha tal-iskola tinkesa kollha bl-irham. Il-Kunsill fahhar din l-inizjattiva u qabel li malli jsir qbil għandhom jigu ppublikati l-offerti relatati.

48.9.13 Proġett Water Catchment Pjazza tad-Dehra - Is-Sindku spjega kif il-Perit Godwin Sultana qiegħed jlesti dokument tat-tender biex appena jipprovihomlna jiġi ppublikat.

48.9.14 Triq Daħlet l-Għama - Is-Sindku spjega kif l-offerta giet evalwata u ser tigi awarded sabiex eventwalment jinbeda x-xogħol mehtieg.

48.10 Attivita' St. Patricks

48.10.1 Is-Sindku għamel referenza għas-St. Patrick's Event u għall-preparamenti

tagħha.

48.10.2 Is-Sindku spjega kif bhala dhul għal din l-attività , id-direttorat tal-Kultura se jgħid €5,000 għal din l-attività kif ukoll is-self tal-palk. Ninsabu f'diskussjonijiet ma' Farsons fejn s'issa offrewlna €300 kif ukoll xi materjal promozzjonali. Il-Kunsill qabel li għandu jinkariga lin-Nursery tal-Footbal sabiex jarmaw bil-bar u ikel bi qliegħ għalihom.

48.10.3 Huwa spjega kif bhala bands għadna ibbukjati lil 'Out of the Blues' li jibdew fit-3.00pm, wara jkollna il-Band 'Strait Ahead' u finalment 'Upper Lips'. Ser ikollna wkoll DJ li jdoqq bejn il-bands u jippreżenta. Bhala spejjes jifdal dawk li huma tiżjin, sound u dawl flimkien ma' dawk ta' promozzjoni.

48.10.4 Bhala sound għarna stima mingħand Prostage għall-prezz ta' €2,500 inkluż VAT . Il-barman tal-football infurmana li jixtiequ jgħinu fil-promotion u wkoll għadna stima ta' €800 għall-istess sound mingħand Highend. Il-Kunsill qabel li għandu jipproċedi mal-orħos offerta.

48.11 Attività' Festa Roti

48.11.1 Is-Sindku rrefera għall-Festa Roti 2023 u għall-preparamenti tagħha li diġa nbdew inkluż ir-risk assessment, ordni tat-timing, reklamar eċċ. L-attività' ser issir is-Sibt 25 ta' Marzu 2023 bil-kollaborazzjoni ta' RUST.

48.11.2 Għal din l-attività' id-Direttorat tal-Kultura ser jagħtina is-somma ta' € 3,000.

48.12 Project Green

48.12.1 Is-Sindku Kevin Cauchi għamel referenza għall-Community Grant li għet mnedija bl-isem Project Green. L-applikazzjoni tagħlaq nhar it-28 ta' Frar 2023.

48.12.1 Is-Sindku propona li bhala proġett green huwa idejali li napplikaw għall-kumplement tal-proġett tal-Playing Field Amabile Cauchi u t-tisbiħ tal-madwar peress li l-permess tal-iżvilupp wasal biex jinħareġ. Il-Kunsill qabel ma' din il-proposta.

48.12.2 Huwa rrefera wkoll għall-htieġa wkoll li jsir 'Groundwater Risk

Assessment for Stormwater Infiltration Project' bħala parti mir-rekwiżit tal-MRA/EWA. L-istima ta' dan l-istudju hija ta' €2120 + VAT minn Marco Cremona ta' Sustech Ltd u se tiġi ffinanzjata mill-fondi li ingħataw ta' €200,000 mill-LIFE għal proġett tal-Playingfield Amabile Cauchi u tindif tal-ilqugħ tal-Wied ta' Simirat. Il-Kunsill qabel li għandu jipproċedi fuq dan l-istudju.

48.13 Aktar Sigurta madwar Ghajnsielem

48.13.1 Fid-dawl ta' għadd ta' rapporti ta' serqiet f'Ghajnsielem, is-Sindku spjega kif is-sitwazzjoni f' Ghajnsielem bħalissa hija nkwetanti u kif huwa esprima l-konċern tiegħu quddiem l-awtoritajiet u dawn wegħduna li qed jsiru patrols mill-puluzija kull filghaxija madwar il-lokalita'. Il-Puluzija filmkien mal-Community Police qed jaħdmu fuq numru ta' każi.

48.13.2 Madanakollu, is-Sindku saħaq għall-aktar sigurta madwar ir-rahall u għalhekk kif anke gie msemmi fl-laqgħa precedenti għandu jibda programm ta' installazzjoni ta' CCTVs madwar il-lokalita b'mod partikolari f'dawn il-postijiet biex ikollna zoni kbar li huma rrikordjati minn CCTV għal kontra vandalizmu u kriminalita fosthom fi:-

- Pjazza tad-Dehra u playingfield Amabile Cauchi (se jigu nstallati fil-granet li jmiss)
- Pjazza Indipdenza u parti minn Pjazza Madonna ta' Loreto (mal-Każin tal-PN)
- Bini tal-Kunsill (Triq Chambray u Gnien quddieml-Kunsill)
- Triq Xatt l-Aħmar
- Pjazza Tolfa
- Playingfield Gudja

48.13.3 Il-Kunsill qabel ma' dan il-pjan u li l-access għall-informazzjoni ta' dawn il-Cameras għandha tkun biss f'idejn il-Pulizija u LESA.

48.13.4 Sar qbil għalhekk li jigi wkoll introdott sistema bazika ta' neighbourhood watch fejn f'kull triq jkun hemm skeda biex f'gurnata partikolari tal-gimgha residenti jkun ta' għassa għal dak li jista jkun ta' thassib fiż-żona. Rigward l-introduzzjoni tan-neighbourhood watch sar qbil li għandna naghmlu laqgħa mal-pulizija li triq triq ikun hemm 5 minn nies li kull gurnataa jittawlu u jaraw li jkun kollox sewwa u filkaz jirrapportaw. Il-kunsillier Teddy Saliba issugerrixxa li ssir laqgħa għal kull min hu nteressat li jservi f'dan il-proġett.



48.14 Hrug ta' Offerta għal-Latrina Pubblika Mgarr

48.14.1 Sar qbil li għandna nerggħu noħorġu mill-ġdid l-offerta għall-pubbliku għat-tindif u manutenzjoni tal-Latrina Pubblika tal-Imgarr.

48.15 Approvazzjoni tal-Pagamenti

48.15.1 Ġiet prezentata l-iskeda tal-pagamenti bin-numru 119 għall-approvazzjoni. Il-pagamenti ġew approvati.

48.16 Materji oħra

48.16.1 Ġiet trattata t-talba minghand resident sabiex issir sleeping police fi Trejjet Dun Karm Cassar. Sar qbil li din għandha anda tigi diskussa aktar fid-dettal ma Transport Malta u jittiehed approval mill-ġirien.

48.16.2 Ġiet tratta t-talba għall-dog litterbin fi Triq il-Qiġhan. Sar qbil li dan għandu jiġi nkluż mal-proġett ta' tisbiħ.

48.16.3 Ġiet trattata wkoll talba oħra għall-sleeping police fi Triq il-Qiġhan. Sar qbil li għandna naraw jekk tridx issir bit-tarmak.

48.16.4 Ġiet trattata t-talba għal bozza ġdida fi Triq Ġużeppi Cali ma' Cascade Court. Sar qbil li jekk hemm arblu fil-qrib għandha ssir.

48.17 Tmiem il-laqgħa u data tas-seduta li jmiss

48.17.1 Il-laqgħa ntemmet fis-7:30pm u ġiet agġornata għal nhar il-Hamis 30 ta' Marzu 2023 fl-4:00pm.



Kevin Cauchi
Sindku



Lucienne Haber
Segretarju Eżekuttiv

